



DELHI PUBLIC SCHOOL NEWTOWN  
SESSION 2023-24  
PRE BOARD EXAMINATION

CLASS: X  
SUBJECT: HINDI [SET-A]

FULL MARKS. : 80  
TIME: 3 HOURS

*Answer to this paper must be written on the paper provided separately.  
You will not be allowed to write during the first 15 minutes.  
This time is to be spend in reading the question paper.  
The time given at the head of this Paper is the time allowed for writing the answer.*

*This paper comprises of two sections; Section A and Section B.  
Attempt all questions from section A.  
Attempt any four questions from section B, answering at least one question each from the  
two books you have studied and any two other questions.  
The intended marks for questions or part of questions are given in brackets [ ].  
This paper consists of seven printed pages.*

SECTION –A (40 Marks)  
(Attempt all questions)


Question 1

Write a short composition in Hindi of approximately 250 words on any one of the following topics:-

निम्नलिखित विषयों में से एक विषय पर हिन्दी में लगभग 250 शब्दों में संक्षिप्त लेख लिखिए:- [15]

- i) आप अपने जीवन का आदर्श किसे मानते हैं और क्यों ? एक आदर्शवादी व्यक्ति होने के लिए किन-किन गुणों का होना आवश्यक है और आप इनमें से किन गुणों को अपने जीवन में अपना पाए हैं।
- ii) 'कभी न साथ छोड़ने वाली सहचरी, यह हमारी प्रकृति'— स्पष्ट कीजिए कि प्रकृति मनुष्य की सहचरी (FRIEND) किस प्रकार है, वह मनुष्य का साथ किस प्रकार देती है और मनुष्य किस प्रकार अपनी इस सहचरी को सुरक्षित रख सकता है।
- iii) आपको यदि विद्यालय के किसी उत्सव का आयोजन करने का मौका दिया जाए तो आप किस तरह के कार्यक्रम का आयोजन करेंगे, मुख्य अतिथि के रूप में किसे बुलाएँगे और क्यों कारण सहित लिखिए।
- iv) एक कहानी लिखिए जिसका आधार निम्नलिखित उक्ति हो-  
'मन के हारे हार, मन के जीते जीत'

v) निम्न चित्र को ध्यान से देखिए और चित्र को आधार बनाकर वर्णन कीजिए अथवा कहानी लिखिए।



### Question 2

Write a letter in Hindi in approximately 120 words on any one of the topics given below:-  
निम्नलिखित विषयों में से किसी एक विषय पर हिन्दी में लगभग 120 शब्दों में पत्र लिखिए:- [7]

- i) अपने मित्र को अपने शहर की विशेषता बताते हुए उसे अपने शहर घूमने आने हेतु एक पत्र लिखकर आमंत्रित कीजिए।
- ii) आपके विद्यालय में प्रदर्शनी होनेवाली है। अपने कक्षा के अध्यापक को पत्र लिखकर बताइए कि आप उस प्रदर्शनी में क्या रखना चाहते हैं और क्यों ?

### Question 3

Read the passage given below and answer in Hindi the question that follow, using your own words as far as possible:- [2x5=10]

निम्नलिखित गद्यांश को ध्यान से पढ़िए तथा उसके नीचे लिखे प्रश्नों के उत्तर हिन्दी में लिखिए। उत्तर यथासम्भव अपने शब्दों में हो:-

एक निर्धन मजदूर दिन भर अपना लहू पसीना एक कर साल के अंत समय दो आने पैसे अपनी चादर में बाँधकर घर लौट रहा था। नंगे सिर और नंगे पैर था, फिर भी प्रसन्न था। वह अपने वर्तमान जीवन से खुश था और घर पहुँचकर सुख की नींद सोना चाहता था। उसके दिल में आशा भरी थी, छोटे-छोटे सपने थे। प्रतिदिन की कमाई उसे इतनी खुशी देती कि दुख या चिंता का उसके जीवन में नामोनिशान तक न था। जीवन में कुछ कर गुजरने के सपने लिए वह चला जा रहा था। सामने से एक बारात आ रही थी। मजदूर सोचने लगा कभी मेरी भी शादी होगी, मैं भी बाजे गाजे के साथ दुल्हन लाऊँगा। उसका मन भावी जीवन की खुशियों के बारे में सोचकर

मानो नाचने लगा। वह भी विवाह करके किसी अपने जीवन साथी के साथ अपना जीवन प्रसन्नता पूर्वक बिताना चाहता था। तभी किसी ने हाथ पकड़ कठोरता से उसे धकेल देते हुए कहा — एक तरफ हट ! मजदूर के ब्याह की कल्पना मिट्टी में मिल गई। वह खीझकर बोला, “क्यों हट जाऊँ सड़क क्या तेरे बाप की है।” बारात वालों ने उसे खूब पीटा उसकी चादर फाड़ दी और उसे झाड़ियों में फेंक दिया। रात का सन्नाटा था बारात जा चुकी थी मजदूर अकेला था और उसके चारों ओर निराशा का अंधेरा था उसने आकाश की ओर आँखें उठाई और बोला — हे प्रभु ! मेरे पास ना धन-दौलत है, न महल या नौकर-चाकर। जब कुछ भी नहीं देना था तो तूने मुझे पैदा क्यों किया?

कई वर्ष बीत गए मजदूर ने जी जान से काम किया और अब वह नगर के धनी व्यक्तियों में से एक था। उसके पास विशाल महल, दास दासियाँ, घोड़े, पालकियाँ आदि सब कुछ था। एक दिन साँझ को पालकी पर सवार होकर वह घर लौट रहा था, अचानक पालकी रुक गई। उसने पूछा पालकी क्यों रोक दी? सेवक ने कहा— “मालिक मजदूरों की बारात आ रही है, सड़क पर चलने का स्थान नहीं है।” ‘उन्हें कहो एक ओर हट जाए’— धनी बोला। वे कहते हैं सड़क सिर्फ तुम्हारे लिए नहीं है — सेवक ने बताया। ‘डंडे मार-मार कर भगा दो हमारा रास्ता रोकते हैं’ — क्रोधित स्वर में वह चिल्लाया। डंडे बरसने लगे। मजदूर चीखते चिल्लाते इधर-उधर भागने लगे। उनकी चीखों से पालकी सवार को बड़ी परेशानी हो रही थी। उसके सिर में दर्द होने लगा। उसने कहा— ‘मुझे पालकी से उतार दो, मैं थोड़ी देर आराम करूँगा फिर आगे जाएँगे। सड़क के एक ओर स्थान देखकर नरम गलीचा बिछाया गया, वह पालकी से उतरकर आराम से बैठ गया। उसे लगा वह पहले भी कभी यहाँ बैठा है। शायद पिछले जन्म में। अपनी आँखें आसमान की ओर उठाई — “ हे प्रभु! इन अभाग मजदूरों के पास कुछ भी नहीं है। तूने इन्हें क्यों पैदा किया ? क्या सिर्फ इसलिए कि ये हमारे रास्ते का रोड़ा बने और हमारा समय नष्ट करें? आखिर दुनिया में इनकी जरूरत क्या है? यह बोलते समय वह भूल गया कि वह एक दिन क्या था? ईश्वर ने उसे एक संकेत भी दिया, उसे उसी स्थान पर विश्राम करना पड़ा, जहाँ किसी ने उसे पीट-पीट कर गिरा दिया था, परंतु वह अपना अतीत, अपने कठिन जीवन की यात्रा भूल गया था।

- i) गरीब होने पर भी मजदूर क्यों प्रसन्न था ?
- ii) बारात देखकर मजदूर ने क्या अनुभव किया?
- iii) बारात वालों ने मजदूर के साथ कैसा बर्ताव किया ? मजदूर ने अपना दुख किन शब्दों में व्यक्त किया ?
- iv) धनी व्यक्ति ने मजदूरों को रास्ते से हटाने के लिए पालकी वाले से क्या कहा और क्यों ?
- v) धनी व्यक्ति अपनी कौन-सी बात भूल गया था ?

#### Question 4

Answer the following according to the instructions given:-

निम्नलिखित प्रश्नों के उत्तर निर्देशानुसार लिखिए:-

[8]

- i) ‘संभावना’ का विलोम बताएँ –
  - i) संभावित
  - ii) असंभावित
  - iii) असंभावना
  - iv) असंभव

- ii) 'मृत्यु' का पर्यायवाची बताइए –  
i) मरण, निधन  
ii) मृत, निधन  
iii) मौत, मृत  
iv) ख़त्म, मौत
- iii) 'अंत' का विशेषण बताइए –  
i) अंतिम  
ii) अनंत  
iii) आंतरिक  
iv) अन्यतम
- iv) 'आश्रित' का भाववाचक संज्ञा बताइए –  
i) आश्रयी  
ii) आश्रय  
iii) आश्रम  
iv) आश्रयदाता
- v) निम्नलिखित शब्दों में से शुद्ध वर्तनी वाले शब्द को चुनिए –  
i) साईकिल  
ii) साइकिल  
iii) साइकल  
iv) साइकील
- vi) 'गड़े मुर्दे उखाड़ना' मुहावरें का अर्थ बताइए –  
i) भेद खुलना  
ii) तंत्र – मंत्र विद्या करना  
iii) याद आना  
iv) पिछली बातें याद करना
- vii) निर्देशानुसार उचित वाक्य बताइए –  
मैं और मेरे मित्र जाएँगे। (वचन बदलिए )  
i) मैं और मेरा मित्र जाएगा।  
ii) मैं और मेरा मित्र जाएँगे।  
iii) मैं और मेरे मित्र जाएगा।  
iv) मेरे मित्र और मैं जाऊँगा।

- viii) निर्देशानुसार उचित वाक्य बताइए –  
इतनी आयु होने पर भी वह हमेशा झूठ बोलता है। ('नहीं' लगाइए पर अर्थ न बदले)
- बहुत आयु होने पर भी वह सच नहीं बोलता है।
  - बहुत आयु होने पर भी वह झूठ नहीं बोलता है।
  - इतनी आयु होने पर भी वह कभी सच नहीं बोला है।
  - इतनी आयु होने पर भी वह कभी सच नहीं बोलता है।

SECTION-B (40 Marks)  
(Attempt any four questions)

साहित्य सागर (गद्य)

Question 5

Read the extract given below and answer in Hindi the questions that follow -  
निम्नलिखित गद्यांश को पढ़िए और उसके नीचे लिखे प्रश्नों के उत्तर हिन्दी में लिखिए -

“वह सीधा-सादा देहाती गृहस्थ का मकान था, किन्तु आनंदी ने थोड़े ही दिनों में अपने आपको इस नई परिस्थिति के ऐसा अनुकूल बना लिया है, मानो विलास के सामान कभी देखे ही न थे।”

[बड़े घर की बेटी - प्रेमचंद]  
[Bade Ghar Ki Beti — 'Premchand']

- 'देहाती गृहस्थ' से क्या तात्पर्य है ? [2]
- आनंदी के लिए सीधा-सादे गृहस्थ के चुनाव का कारण क्या था ? [2]
- आनंदी के पिता के घर और अब इस नई परिस्थिति में क्या अंतर था ? [3]
- कहानी के शीर्षक की सार्थकता स्पष्ट करें। [3]

Question 6

Read the extract given below and answer in Hindi the questions that follow -  
निम्नलिखित गद्यांश को पढ़िए और उसके नीचे लिखे प्रश्नों के उत्तर हिन्दी में लिखिए -

“यह देख सेठ का हृदय दया से भर आया – “बेचारे को कई दिन से खाना नहीं मिला दिखता है, तभी तो यह हालत हो गई है।”

[‘महायज्ञ का पुरस्कार’ - यशपाल जैन]  
[‘Mahayagya Ka Puraskar’ - Yashpal Jain]

- कहाँ और क्या देख सेठ का हृदय भर आया ? [2]
- उस बेचारे के लिए सेठ ने क्या किया ? [2]
- उस बेचारे की हालत का वर्णन कीजिए। [3]
- कहानी का उद्देश्य स्पष्ट कीजिए। [3]

### Question 7

Read the extract given below and answer in Hindi the questions that follow -  
निम्नलिखित गद्यांश को पढ़िए और उसके नीचे लिखे प्रश्नों के उत्तर हिन्दी में लिखिए -

"मुझे अपने मित्र श्यामलाकांत को अब इस भीड़ का रहस्य बताने की आवश्यकता नहीं है।"

[भीड़ में खोया आदमी - लीलाधर शर्मा 'पर्वतीय' ]

['Bheed main Khoya Aadmi' - Leeladhar Sharma 'Parwariya']

- i) 'मुझे' शब्द का प्रयोग किसके लिए हुआ है ? भीड़ का क्या अर्थ है ? [2]
- ii) मित्र के घर भीड़ का कारण क्या था ? [2]
- iii) भीड़ के कारण पैदा हुई किन-किन समस्याओं की ओर इशारा किया गया है ? [3]
- iv) इस भीड़ से कैसे छुटकारा पाया जा सकता है ? इसपर अपने विचार लिखिए। [3]

साहित्य सागर (पद्य)

### Question 8

Read the extract given below and answer in Hindi the questions that follow -  
निम्नलिखित पद्यांश को पढ़िए और उसके नीचे लिखे प्रश्नों के उत्तर हिन्दी में लिखिए -

गुन के गाहक सहस नर , बिन गुन लहे न कोय।  
जैसे कागा कोकिला ,शब्द सुने सब कोय।  
शब्द सुने सब कोय , कोकिला सबै सुहावन,  
दोऊ को एक रंग , काग सब भए अपावन।  
कह 'गिरिधर कविराय' सुनो हो ठाकुर मन के,  
बिनु गुन लहै न कोय , सहस नर गाहक गुन के।

[ 'कुंडलियाँ' - गिरिधर कविराय]

['Kundaliyan' - Giridhar Kaviray]

- i) 'गुन' के लिए किसका उदाहरण दिया गया है ? [2]
- ii) किसे अपावन माना गया है और क्यों ? [2]
- iii) इस पद द्वारा कवि क्या सन्देश देते हैं ? [3]
- iv) अर्थ लिखें — लहै, कोकिला, अपावन, दोऊ, गुन, काग। [3]

### Question 9

Read the extract given below and answer in Hindi the questions that follow -  
निम्नलिखित पद्यांश को पढ़िए और उसके नीचे लिखे प्रश्नों के उत्तर हिन्दी में लिखिए -

“मैं पूर्णता की खोज में  
दर-दर भटकता ही रहा  
प्रत्येक पग पर कुछ न कुछ  
रोड़ा अटकता ही रहा  
पर हो निराशा क्यों मुझे ? जीवन इसी का नाम है  
चलना हमारा काम है।”

[चलना हमारा काम है — सोहन लाल द्विवेदी]

[Chalna Hamara Kaam Hai — Sohanlal Dwivedi]

- i) पूर्णता से कवि का क्या तात्पर्य है ? [2]
- ii) कौन पूर्णता की खोज में होता है और क्यों ? [2]
- iii) निराशा को छोड़ हमें क्या करना चाहिए ? [3]
- iv) यह किस तरह की कविता है और इस कविता के माध्यम से कवि क्या संदेश देना चाहते हैं? [3]

### Question 10

Read the extract given below and answer in Hindi the questions that follow -  
निम्नलिखित पद्यांश को पढ़िए और उसके नीचे लिखे प्रश्नों के उत्तर हिन्दी में लिखिए -

“जब तक मनुज-मनुज का यह  
सुख भाग नहीं सम होगा,  
शमित न होगा कोलाहल,  
संघर्ष नहीं कम होगा।  
उसे भूल वह फँसा परस्पर  
ही शंका में भय में  
लगा हुआ केवल अपने में,  
और भोग संचय में।”

[स्वर्ग बना सकते हैं — रामधारी सिंह ‘दिनकर’]

[Swarg Bana Sakte Hain — Ramdhari Singh ‘Dinkar’]

- i) प्रस्तुत कविता कवि की किस किताब का अंश है? यह कौन, किससे कह रहा है ? [2]
- ii) कोलाहल का कारण क्या है ? [2]
- iii) कौन भोग संचय में लगा है और क्यों ? [3]
- iv) धरती को स्वर्ग कैसे बनाया जा सकता है ? समझाकर लिखें। [3]